

"મુખ્યમંત્રી અમૃતમ"- "મા" યોજનાનો વ્યાપ વધારવા
બાબત- " મુખ્યમંત્રી અમૃતમ વાત્સલ્ય " યોજના

ગુજરાત સરકાર
આરોગ્ય અને પરિવાર કલ્યાણ વિભાગ
ઠરાવ ક્રમાંક: એફપીડબલ્યુ-૧૦૨૦૧૨-૪૭૧-બ.૧
સચિવાલય ગાંધીનગર
તા.૧૩ /૮ / ૨૦૧૪

વંચાણે લીધા:-

૧. આરોગ્ય અને પરિવાર કલ્યાણ વિભાગ ના તા.૧૮/૦૪/૨૦૧૨ના ઠરાવ ક્રમાંક:એફપીડબલ્યુ/
૧૦૨૦૧૨/૪૭૧/બ.૧
૨. કમિશ્નરશ્રી (આરોગ્ય) ગાંધીનગર ની એસ. એફ. એસ. ફાઈલ ક્રમાંક-આરબીવાય/
૧૧૨૦૧૧/ ૭૭૪૯૭ મળેલ દરખાસ્ત.

આમુખ

સંદર્ભ ક્રમાંક(૧) ના ઠરાવથી ગુજરાત સરકારે વર્ષ ૨૦૧૨થી ગરીબી રેખા હેઠળ જીવતા કુટુંબ (પાંચ વ્યક્તિ) ને ગંભીર બિમારીઓ માટે કુટુંબ દીઠ વાર્ષિક મહત્તમ રૂ.૨,૦૦,૦૦૦/- (અંકે રૂપિયા બે લાખ) સુધીની કેશલેસ સારવાર મળી રહે અને આર્થિક રીતે ખર્ચાળ એવા ગંભીર રોગોમાં ગરીબી રેખા હેઠળ જીવતા કુટુંબને મદદરૂપ થવાના હેતુથી મુખ્યમંત્રી અમૃતમ "મા" યોજના અમલી કરેલ છે.

આ યોજનાને રાજ્યમાં વ્યાપક આવકાર મળેલ છે અને આ યોજના થકી ગરીબ પરિવારોના હજારો દર્દીઓનાં અમુલ્ય જીવન બચાવી શકાયા છે. તે ધ્યાને લઈ મુખ્યમંત્રી અમૃતમ "મા" યોજનાનો વ્યાપ વધારવા સંદર્ભ ક્રમાંક(૨)થી મળેલ દરખાસ્ત અનુસાર મધ્યમ વર્ગના પરિવારોમાં જ્યારે ગંભીર બિમારીઓ જેવી કે હૃદય, મગજ અને કીડનીને લગતી ઘનિષ્ઠ સારવાર, બર્ન્સ, કેન્સર, ગંભીર ઇજાઓ તેમજ નવજાત શીશુઓના ગંભીર રોગો થાય છે. ત્યારે આવા પરિવારોનો બી.પી.એલ.ની વ્યાખ્યામાં સમાવેશ થતો ન હોવાથી તેઓ મફત સારવાર મેળવી શકતા નથી તેમજ તેઓ ગંભીર બિમારીના ખર્ચ માટે સક્ષમ હોતા નથી. તેમાં પણ આવા પરિવારોમાં જ્યારે મહિલાઓ અને બાળકો-યુવાનોને ગંભીર બિમારી થાય છે. ત્યારે સમગ્ર પરિવાર મુશ્કેલીમાં મુકાઈ જાય છે. આવા સંજોગોમાં આવા પરિવારના દર્દીઓને સારવારમાં મદદરૂપ થવા રૂ. ૧.૨૦/- લાખ(અંકે રૂપિયા એક લાખ વીસ હજાર પુરા)થી ઓછી

પારિવારીક વાર્ષિક આવક ધરાવતા મધ્યમ વર્ગના પરિવારોની તમામ મહિલાઓ અને આવા પરિવારોના ૨૧ વર્ષની વય સુધીના બાળકો-યુવાનોને ગંભીર બિમારીઓની સારવાર વિના મુલ્યે મળી રહે તે માટે સરકારશ્રીએ વર્ષ ૨૦૧૪-૧૫ના બજેટમાં જાહેરાત કરી હતી. તે પ્રમાણે અમલ કરવા આ યોજના જાહેર કરવામાં આવે છે.

ઠરાવ:

આથી પુખ્ત વિચારણાને અંતે મુખ્યમંત્રી અમૃતમ “મા” યોજનાનો વ્યાપ વધારી રાજ્યના તમામ ગરીબી રેખા હેઠળ જીવતા કુટુંબ ઉપરાંત રૂ. ૧.૨૦/- લાખ (અંકે રૂપીયા એક લાખ વીસ હજાર પુરા)થી ઓછી પારિવારીક વાર્ષિક આવક ધરાવતા મધ્યમ વર્ગના પરિવારોની તમામ મહિલાઓ અને આવા પરિવારોના ૨૧ વર્ષની વય સુધીના બાળકો-યુવાનોને મુખ્યમંત્રી અમૃતમ “ મા ” યોજનામાં નીચેની શરતોને આધીન સારવાર માટે સમાવિષ્ટ કરવાનું ઠરાવવામાં આવે છે.

૧. યોજનાની વિગત- (શરતો)

૧.૧ આ યોજના રાજ્યના સમગ્ર ગ્રામ્ય તેમજ શહેરી વિસ્તારમાં વસતા અને રૂ ૧.૨૦/- લાખ(અંકે રૂપીયા એક લાખ વીસ હજાર પુરા)થી ઓછી પારિવારીક વાર્ષિક આવક ધરાવતા મધ્યમ વર્ગના પરિવારોની તમામ મહિલાઓ અને આવા પરિવારોના ૨૧ વર્ષની વય સુધીના બાળકો-યુવાનો (મહત્તમ કુટુંબના કુલ પાંચ વ્યક્તિ સુધી)ને લાગુ પાડવામાં આવે છે. નવા જન્મતા બાળકોને આ યોજનામાં છઠ્ઠા સભ્ય તરીકે આવરી લેવાના રહેશે.

૧.૨ આ યોજના હેઠળ સારવાર મેળવવા “મા” કાર્ડ કઢાવવું ફરજિયાત રહેશે. જેના માટે નીચે જણાવેલ નિયત (અધિકૃત) અધિકારીઓ પૈકી ગમે તે એક અધિકારી પાસેથી રૂ. ૧.૨૦/- લાખ (અંકે રૂપીયા એક લાખ વીસ હજાર પુરા)થી ઓછી પારિવારીક વાર્ષિક આવક ધરાવે છે તે પ્રમાણેનો આવકનો દાખલો લાભાર્થી પરિવારે મેળવવાનો રહેશે.

૧. જિલ્લા કલેક્ટરશ્રી
૨. જિલ્લા વિકાસ અધિકારી
૩. નાયબ કલેક્ટરશ્રી/મદદનીશ કલેક્ટર/પ્રાંત ઓફીસર
૪. નાયબ જિલ્લા વિકાસ અધિકારી
૫. તાલુકા મામલતદાર/સીટી મામલતદાર

૬. તાલુકા વિકાસ અધિકારી

૭. નાયબ મામલતદાર

આવકનું પ્રમાણપત્ર મેળવ્યા પછી મુખ્યમંત્રી અમૃતમ “મા” યોજનાનું કાર્ડ યોજના હેઠળ સ્થાપિત તાલુકા કીઓસ્ક/સીવીક સેન્ટર કીઓસ્ક પરથી નિયત કરેલ પદ્ધતિ અનુસાર ફરજિયાત કઢાવવાનું રહેશે. તે બાદ જ યોજનાનો લાભ મળવાપાત્ર રહેશે.

૧.૩ ઉંમરના પૂરાવા માટે નીચેનામાંથી કોઈ પણ એક પ્રમાણપત્ર ને માન્ય રાખવાના રહેશે.

૧. જન્મનું પ્રમાણપત્ર

૨. સ્કૂલ લીવીંગ પ્રમાણપત્ર

૩. ડ્રાઈવીંગ લાયસન્સ

૪. મતદાર કાર્ડ

૫. સરકાર/સરકાર માન્ય સંસ્થા દ્વારા અપાયેલ જન્મ તારીખનો દાખલો

૬. મુખ્ય જિલ્લા તબીબી અધિકારી નો દાખલો

૧.૪ આકસ્મિક સંજોગોમાં જો “મા” કાર્ડ ન હોય તો લાભાર્થી પરિવાર સરકારી કે સરકારી અનુદાન મેળવતી હોસ્પિટલમાં લાભ મેળવી શકશે. પરંતુ તેઓએ સારવાર પૂર્ણ થાય તે પહેલા “મા” કાર્ડ રજૂ કરવાનું રહેશે. અને સારવાર પહેલા આ બાબતનું બાંહેધરીપત્ર રજૂ કરવાનું રહેશે. “મા” કાર્ડ વગર ખાનગી હોસ્પિટલમાં લાભ મેળવી શકશે નહીં.

૧.૫ આવકના પ્રમાણપત્ર તથા ઉંમરની સમય મર્યાદા પૂર્ણ થતા પહેલા કુટુંબના લાભાર્થીએ યોજના હેઠળ સારવાર લીધેલ હોય/ચાલુ હોય તો કુટુંબના જે તે લાભાર્થીને જ દાખલ થયાના સમયથી ૧ વર્ષ સુધી લાભ મળવા પાત્ર રહેશે.

૨. અમલીકરણ:-

૨.૧ આરોગ્ય અને પરિવાર કલ્યાણ વિભાગ યોજનામાં અમલીકરણ વિભાગ તરીકે કાર્ય કરશે.

૨.૨ આવકના પ્રમાણપત્ર માટે મહેસુલ અને પંચાયત વિભાગ જવાબદાર રહેશે.


૨.૩ અમલીકરણ હેતુ મુખ્ય મંત્રી અમૃતમ “મા” યોજનાના હયાત માળખા (એક્ઝિક્યુટીવ કમિટી, એડવાઇઝરી કમિટી, સ્ટેટ નોડેલ સેલ, ગ્રીવેન્સ રીડ્રેસલ કમિટી, સ્ટેટ લેવલ હોસ્પિટલ એમપેનલમેન્ટ કમિટી, એમપેનલ્ડ હોસ્પિટલ, સ્ટાફ, આઇ.ટી. સપોર્ટ એજન્સી, અમલીકરણ સહાયક સંસ્થા (ઇમ્પલીમેન્ટેશન સપોર્ટ એજન્સી) વગેરે) નો “ મા ”

યોજનાના ધારાધોરણ મુજબ ઉપયોગ કરવાનો રહેશે તેમજ જરૂર જણાય તે પ્રમાણે વધુ સુગઠીત કરવાનું રહેશે.

૩. નવા લાભાર્થી પરિવારો એટલે રૂ. ૧.૨૦/- લાભ(અંકે રૂપીયા એક લાખ વીસ હજાર પુરા) થી ઓછી પારિવારિક વાર્ષિક આવક ધરાવતા મધ્યમ વર્ગના પરિવારોની તમામ મહિલાઓ અને આવા પરિવારોના ૨૧ વર્ષની વય સુધીના બાળકો-યુવાનો માટેની યોજના "મુખ્યમંત્રી અમૃતમ વાત્સલ્ય" તરીકે ઓળખવાની રહેશે.
૪. ESIS (કામદાર રાજ્ય વીમા યોજના) હેઠળ નોંધાયેલ પરિવારોને ESIS યોજના હેઠળ વિના મુલ્યે સારવાર ઉપલબ્ધ હોઈ આ યોજના હેઠળ સારવાર મળવાપાત્ર રહેશે નહીં.
૫. મુખ્યમંત્રી અમૃતમ "મા" યોજના હેઠળ વખતો વખત બહાર પાડવામા આવતી માર્ગદર્શક સુચનાઓ/ઠરાવો ઉપરોક્ત લાભાર્થીને પણ લાગુ પડશે.
- ૬ આ યોજનાનો અમલ તા. ૧૫-૮-૨૦૧૪ (૧૫-ઓગસ્ટ)થી ચાલુ કરવાનો રહેશે.

આ હુકમો આ વિભાગની સરખા ક્રમાંકની ફાઇલ પર મળેલ નાણા વિભાગની તા.૭-૮-૨૦૧૪ની નોંધથી મળેલ સંમતિ અન્વયે બહાર પાડવામાં આવેલ છે.

ગુજરાતના રાજ્યપાલશ્રીના હુકમથી અને તેમના નામે.



(ભક્તિ શામળ)

ઉપ સચિવ

આરોગ્ય અને પરિવાર કલ્યાણ વિભાગ

પ્રતિ.

- માન. મુખ્ય મંત્રીશ્રીના અગ્રસચિવશ્રી, સચિવાલય, ગાંધીનગર.
- માન. મંત્રીશ્રી (આરોગ્ય)ના અંગત સચિવશ્રી, સચિવાલય, ગાંધીનગર.
- માન.રા.ક.મંત્રીશ્રી(આરોગ્ય)ના અંગત સચિવશ્રી, સચિવાલય, ગાંધીનગર.
- તમામ મંત્રીશ્રીઓના અંગત સચિવશ્રી, સચિવાલય, ગાંધીનગર.
- મુખ્ય સચિવશ્રીના અંગત સચિવશ્રી, સચિવાલય, ગાંધીનગર.
- સચિવાલયના સર્વે વિભાગો
- કમિશ્નરશ્રી,(આરોગ્ય) કમિશ્નરશ્રી, આરોગ્ય તબીબી સેવાઓ અને તબીબી શિક્ષણની કચેરી, પ.ડાં. જીવરાજ મહેતા ભવન, ગાંધીનગર.
- અધિક નિયામકશ્રી,(પ.ક) કમિશ્નરશ્રી, (આરોગ્ય)ની કચેરી, પ.ડાં. જીવરાજ મહેતા ભવન, ગાંધીનગર.
- અધિક નિયામકશ્રી,(આરોગ્ય) કમિશ્નરશ્રી,(આરોગ્ય)ની કચેરી, પ.ડાં. જીવરાજ મહેતા ભવન, ગાંધીનગર.

- અધિક નિયામકશ્રી,(તબીબી) કમિશ્નરશ્રી,(આરોગ્)ની કચેરી, પ.ડા, જીવરાજ મહેતા ભવન, ગાંધીનગર.
- અધિક નિયામકશ્રી,(તબીબી શિક્ષણ) કમિશ્નરશ્રી,(આરોગ્ય)ની કચેરી, ડ.ડા. જીવરાજ મહેતા ભવન, ગાંધીનગર.
- નિયામકશ્રી,ભારતીય તબીબી,અને હોમીયોપેથી,પદ્ધતિ,૧,ડા, જીવરાજ મહેતા ભવન, ગાંધીનગર.
- નિયામકશ્રી,તબીબી સેવાઓ કામદાર રાજ્ય વિમા યોજના, ઇન્કમટેક્સ ઓફીસ સામે આશ્રમરોડ, અમદાવાદ.
- નાણાં સલાહકારશ્રી, આરોગ્ય અને પરિવાર કલ્યાણ વિભાગ,સચિવાલય, ગાંધીનગર.
- નાણા વિભાગ- બજેટ શાખા, સચિવાલય, ગાંધીનગર.
- અગ્ર સચિવશ્રી પંચાયત અને ગ્રામ ગૃહ નિર્માણ વિભાગ સચિવાલય, ગાંધીનગર.
- અગ્ર સચિવશ્રી મહેસુલ વિભાગ સચિવાલય, ગાંધીનગર.
- અગ્ર સચિવશ્રી મહિલા અને બાળ વિકાસ વિભાગ સચિવાલય, ગાંધીનગર.
- આરોગ્ય અને પરિવાર કલ્યાણ વિભાગના સર્વે સંયુક્ત સચિવશ્રી / નાયબ સચિવશ્રી/ ઉપ સચિવશ્રીઓ
- એકાઉન્ટન્ટ જનરલશ્રી રાજકોટ/અમદાવાદ
- પગાર અને હિસાબી અધિકારીશ્રી અમદાવાદ /ગાંધીનગર.
- સર્વે વિભાગીય નાયબ નિયામકશ્રીઓ આરોગ્ય અને તબીબી સેવાઓ
- જિલ્લા કલેક્ટરશ્રીઓ (તમામ)
- જિલ્લા વિકાસ અધિકારીશ્રી(તમામ)
- મુખ્ય જિલ્લા આરોગ્ય અધિકારીશ્રી (તમામ)
- જિલ્લા તિજોરી અધિકારીશ્રી (તમામ)
- આરોગ્ય અને પરિવાર કલ્યાણ વિભાગની સર્વે શાખાઓ
- સીસ્ટમ મેનેજર આરોગ્ય અને પરિવાર કલ્યાણ વિભાગ સચિવાલય, ગાંધીનગર તરફ વેબ સાઈટ ઉપર અપલોડ કરવાની વિનંતી સાથે
- સીસ્ટમ મેનેજર,કમિશ્નરશ્રી(આરોગ્ય)ની કચેરી તરફ વેબ સાઈટ ઉપર અપલોડ કરવાની વિનંતી સાથે
- સેક્શન અધિકારીશ્રી મ- શાખા, આરોગ્ય અને પરિવાર કલ્યાણ વિભાગ,સચિવાલય, ગાંધીનગર.
- સીલેક્ટ ફાઇલ- ૨૦૧૪.